



# জিএছটিৰ শুভাৰম্ভণি অনুষ্ঠান উপলক্ষে সংসদৰ বিশেষ অধিবেশনত ৰাষ্ট্ৰপতিৰ ভাষণ

Posted On: 01 JUL 2017 12:41AM by PIB Guwahati

## জিএছটিৰ শুভাৰম্ভণি অনুষ্ঠান উপলক্ষে সংসদৰ বিশেষ অধিবেশনত ৰাষ্ট্ৰপতিৰ ভাষণ

সামগ্ৰী আৰু সেৱা কৰাৰ শুভাৰম্ভণি উপলক্ষে নতুন দিল্লীৰ সংসদ ভৱনৰ চেণ্টেৰল হলত ৩০ জুনৰ মাজ নিশা আয়োজিত বিশেষ অধিবেশনত ৰাষ্ট্ৰপতিয়ে দেশবাসীক সম্বোধন কৰে।

এই উপলক্ষে ৰাষ্ট্ৰপতিয়ে কয় যে জিএছটিৰ প্ৰণয়ন দেশৰ বাবে এক ঐতিহাসিক মুহূৰ্ত। এয়া তেওঁৰ বাবেও আন এক সন্তুষ্টিৰ বিষয় যে বিত্ত মন্ত্ৰী হৈ থকা কালত তেওঁ ২০১১ৰ ২২ মাৰ্চত সংবিধান সংশোধনী বিধেয়কখন সংসদত উত্থাপন কৰিছিল। তেওঁ অতি ঘনিষ্ঠভাৱে সমগ্ৰ প্ৰক্ৰিয়াটোৰ লগত জড়িত আছিল আৰু ৰাজ্যৰ বিত্তমন্ত্ৰীসকলৰ সংশ্লিষ্ট সমিতিৰ সৈতে ১৬ বাৰতকৈও বেছি আনুষ্ঠানিকভাৱে আৰু অনানুষ্ঠানিকভাৱে মিলিত হোৱাৰ সুযোগ পাইছিল। তেওঁ গুজৰাট, বিহাৰ, অন্ধ্ৰ প্ৰদেশ আৰু মহাৰাষ্ট্ৰৰ মুখ্যমন্ত্ৰীসকলকো কেইবাবাৰো সাক্ষাৎ কৰিছিল। সেই সাক্ষাতৰ সময়ত আলোচিত বিভিন্ন বিষয়ৰ বহু কথা এতিয়াও তেওঁৰ মনত থকা বুলি দোঁহাৰে। বিষয়টোৰ বিশালতা, ইয়াৰ লগত সাংবিধানিক, আইনগত, অৰ্থনৈতিক আৰু প্ৰশাসনিক দিশৰ সংগতিলৈ চালে জিএছটি বিষয়ত বহু অসুবিধাৰ সৃষ্টি হোৱাত আচৰিত হ'বলগা একো নাই। তথাপি, সেই সভাসমূহতই হওক বা ৰাজ্যসমূহৰ মুখ্যমন্ত্ৰীসকল তথা বিত্তমন্ত্ৰীসকলৰ লগত হোৱা সাক্ষাৎ সমূহতই হওক জিএছটিক কাৰ্য্যকৰী কৰাৰ ক্ষেত্ৰত এক দায়ৱদ্ধতা পৰিলক্ষিত হৈছিল। সেয়ে তেওঁ জিএছটি এদিন নহয় এদিন কাৰ্য্যকৰী হ'ব বুলি দৃঢ়বিশ্বাস আছিল। ২০১৬ চনৰ ৮ ছেপ্তেম্বৰত জিএছটি বিধেয়কখন দুয়োখন সংসদ তথা ৫০ শতাংশতকৈও অধিক সাংসদৰদ্বাৰা গৃহীত হোৱাত তেওঁৰ বিশ্বাসে নাযাতা লাভ কৰা বুলি কয়।

ৰাষ্ট্ৰপতিয়ে জিএছটি এক আধুনিক বিশ্ব মানৰ তথ্য-প্ৰযুক্তি(আইটি)ব্যৱস্থাৰ জৰিয়তে পৰিচালিত হোৱাৰ সন্দৰ্ভত অৱগত কৰাৰ কথা সদৰি কৰে। ২০১০ ৰ জুলাইত শ্ৰীনন্দন নিলেকানিৰ অধ্যক্ষতাত জিএছটি ব্যৱস্থাৰ বাবে প্ৰয়োজনীয় তথ্য-প্ৰযুক্তি ব্যৱস্থাৰ উন্নয়নৰ অৰ্থে এটি শক্তিশালী গ্ৰুপ প্ৰতিষ্ঠা কৰাৰ বিষয়টোও আওৰায় ৰাষ্ট্ৰপতিয়ে। পৰৱৰ্তী সময়ত অৰ্থাৎ ২০১২ৰ এপ্ৰিল মাহত জিএছটিএন(জিএছটি নেটৱৰ্ক)ৰ শীৰ্ষক এই সুব্যৱস্থাক, জিএছটি ৰূপায়ণৰ বাবে চৰকাৰে অনুমোদন জনায়। সেইবাবে এইটো নিশ্চিত হৈছিল যে, যেতিয়া ইয়াৰ আইনী পৰিকাঠামো হৈছে, তেনে অৱস্থাত জিএছটি আগুৱাই নিয়াৰ ক্ষেত্ৰত কাৰিকৰী আন্তঃগাঁথনিও প্ৰস্তুত থকা উচিত। তেওঁ লগতে কয় যে এই ব্যৱস্থাৰ এটা প্ৰধান বৈশিষ্ট্য হৈছে ক্ৰেতাসকলে কেৱল দেনাৰ ওপৰত প্ৰদান কৰা কৰৰ বাবে তেতিয়াহে লাভাৱিত হ'ব, যেতিয়া বিক্ৰেতাই প্ৰকৃতাৰ্থত চৰকাৰক কৰ প্ৰদান কৰিব। ই এজন ক্ৰেতাই যি ধন পৰিশোধ কৰিব সেয়া, সং আৰু অনুকূল বিক্ৰেতাৰ লগত মোকাবিলা কৰাৰ বাবে এক শক্তিশালী উদ্দীপক হিচাপে কাম কৰিব।

ৰাষ্ট্ৰপতিয়ে লগতে কয় যে মূল্য সংযোজিত কৰ ব্যৱস্থা প্ৰৱৰ্তনৰ সময়ত হোৱাৰ দৰে জিএছটিক লৈ বহুতো বিভ্ৰান্তিৰ সৃষ্টি হৈছে। কোনো এটা দিশ ইতিবাচক হ'লেও, যেতিয়া এই ব্যৱস্থাৰ পৰিৱৰ্তন কৰা হয়, তথাপি প্ৰাৰম্ভিক অৱস্থাত কিছুমান অসুবিধা সহ্য কৰিব লগাত পৰে। এই ব্যৱস্থাই যে দেশৰ অৰ্থনীতিৰ উন্নয়নত কোনো প্ৰভাৱ নেপেলায়, সেইটো সকলোৰে বুজি লোৱাৰ সমান্তৰালভাৱে ইয়াৰ সমাধান কৰিব লাগিব। ইয়াৰ ফলপ্ৰসু ৰূপায়ণৰ ওপৰতে সদায় এনে ধৰণৰ বৃহৎ পৰিৱৰ্তনৰ সফলতা সদায় নিৰ্ভৰ কৰে। অহা মাহত বৰ্তমানৰ দৰেই গঠনমূলক দৃষ্টিভংগীৰে জিএছটিৰ প্ৰকৃত কাৰ্য্যকৰীকৰণৰ অভিজ্ঞতাৰ ওপৰত ভিত্তি কৰি জিএছটি পৰিষদ আৰু কেন্দ্ৰীয় তথা ৰাজ্য চৰকাৰসমূহে যথায়থকাৰে ইয়াৰ পৰ্যালোচনা আৰু উন্নতি কৰিব লাগিব।

\*\*\*\*\*

AK/SK/DB

(Release ID: 1494276) Visitor Counter : 8

## Background release reference

President of India addresses special function in Parliament organized to launch GST

**This link will take you to a webpage outside this websiteinteractive page. Click OK to continue.Click Cancel to stop :**

<https://www.google.com>

